



ERITREAN REVOLUTIONARY DEMOCRATIC FRONT

**ደምዳሚ መግለጺ
ፍሉይ አኼባ ፖሎቲካዊ ቤት-ጽሕፈት
ሰውራዊ ደሞክራሲያዊ ግንባር ኤርትራ(ሰደግኤ)**

ፍሉይ አኼባ ፖሎቲካዊ ቤት-ጽሕፈት ሰውራዊ ደሞክራሲያዊ ግንባር ኤርትራ(ሰደግኤ) ካብ 27 ክሳብ 28 ሓምለ 2012 ተሰላሰሉ። ፍሉይ አኼባ ፖሎቲካዊ ቤት-ጽሕፈትና፣ ኣብ ጽባሕ ዕዉት መአዲ-ዘተ መንእሰያት ኤርትራን 2ይ-ስሩዕ አኼባ ፈጻሚ ቤት-ጽሕፈት ሃገራዊ ባይቶ ንዲሞክራሲያዊ ለውጥን ከምኡ'ውን ኣብ ድሮ 4ይ-ስሩዕ አኼባ ማ/ሽማግሌን 6ይ-ውድባዊ ጉባኤናን ዝተኻየደ አኼባ እዩ።

ፍሉይ አኼባ ፖሎቲካዊ ቤት-ጽሕፈት፣ ንዓለማውን ከባቢያውን ኩነታት ብሓፈሻ፣ ንሃገራዊ ኩነታትና፣ ኣብ ኣገደስቲ መዳያት ድማ ብፍላይ ድሕሪ ምድህሳስ፣ ፍሉይ ቱኸረት ሂቡ ዝዘተየለን ኣጀንዳታት፡-

1. ምንቅስቃስ መንእሰያት ኤርትራ ብሓፈሻ፣ ዘተ መንእሰያት ኤርትራ ኣብ ደብረዘይትን ውጽኢቱን ድማ ብፍላይ፣ ከምኡ'ውን ተራ ውድብና፣ ኣብ ምሕያል ስምረት መንእሰያት ኤርትራ ንድሕነት ሃገርን ብዝምልከት፡-
2. 2ይ-ስሩዕ አኼባ ፈጻሚት ቤት-ጽሕፈት ሃገራዊ ባይቶ ንደሞክራሲያዊ ለውጥን ውጽኢቱን፣ ኣብ ምዕዋት ፖሎቲካዊ ውሳኔታት ፈጻሚት ባይቶ ተራ ውድብና እንታይ ክኸውን ከምዘለዎ ብዝምልከት፡-
3. ን4ይ-ስሩዕ አኼባ ማ/ሽማግሌናን ከምኡ'ውን ን6ይ-ውድባዊ ጉባኤና ካብ ሎሚ ጀሚሩ ክካየድ ብዛዕባ ዘለዎ ጽፉፍ ቅድመ ምድላው ብዝምልከት እዩን።

ፖሎቲካዊ ቤት-ጽሕፈት ውድብና፣ ብፋሽስታዊ ስርዓት ህግደፍ ቀንዲ ግዳይ ዝኾኑ መንእሰያት ኤርትራ፣ ኣብ ልዕሊ ህዝብን ሃገርን ኤርትራ ኣንጻላልዩ ዘሎ ናይ ብርሰት ሓደጋ ኣብ ምውጋድ፣ ተርኣም ንምዕዛዝ ብዝተፈላለዩ ማሕበራት ተወዲቦም ከሰላሰሉ-ዎ ዝጸንሑ ቃልሲ ኣሞካሰ። ካብዚ ንላዕሊ ድማ ነቶም ካብ ዝተፈላለዩ ክፍለ-ዓለማት፣ ማሕበራቶም ዝወከሉ-ዎምን ባብውልቆም ድሉ-ዋት ዝኾኑ መንእሰያት ኤርትራ፣ ኣብ ደብረ-ዘይት፣ ካብ 07 ክሳብ 17 ሓምለ 2012 ዘካየዱ ምድራዊ ብዕምቆት ገምገሞ። መንእሰያትና ኣብ መስርሕ ንዝጋጠሞም ዝተፈላለዩ ዕንቅፋታት ባይቶም፣ ናብዚ ዕዉት መአዲ-ዘተ ንምስታፍ ምብቀያም ዘለዎ ናእዳ ገለጸ። መአዲ-ዘተ መንእሰያት ኤርትራ- ደብረ-ዘይት፣ ኣብ ዝተፈላለዩ ኣገደስትን እዋናውያን ኣጀንዳታት ብምዝታይ፣ ሓድነት ቃልሲ መንእሰያት ኤርትራ ናብ ዝበረኸ ደረጃ ዘደይብ፣ ንፖሎቲካዊ ቻርተር ሃገራዊ ባይቶ ንዲሞክራሲያዊ ለውጥን ዝሓንጸጸም ዕማማትን ኣብ ምዕዋት ደራኽ ተርኣም ክጻወቱ ዘብቅዮም፣ ሰፊሕ ዝሰረቱ ማሕበር ምምስራቶም፣ ኣብ ወሳኒ ተሳትፎ መንእሰያት ኤርትራ ኣገዳሲ ፖሎቲካዊ ምዕባለ ምኻኑ ዘለዎ ጽኑዕ እምነት ኣቐመጠ። እዚ ኣብ መአዲ ዘተ-መንእሰያት ኤርትራ ዝተመስረተ ሰፊሕ ዝሰረቱ ማሕበር፣ ኣብ መስርሕ ዲሞክራሲያዊ ለውጥ፣ ማእከላይ ስሕበት ናይ ምኻን ተኸእሎኡ ዕዙዝ ኮይኑ፣ ኣብ ቅድሚኡ ናይ ፋሽስታዊ ስርዓት ህግደፍን ደቂ-መዛሙርቱን ተጻብኦ ከምዘጋጥሞ ኣብ ጸብጻብ ብምእታው፣ ንሓያል መኸተ ክዳሎ ከምዝግባእ ፖሎቲካዊ ቤት-ጽሕፈት ኣዘኻኸሩ። ውድብና ሰደግኤ ምስ ኩሎም መሓዙቱ ደለይቲ ዲሞክራሲያዊ ለውጥ ዝኾኑ ፖሎቲካዊ ሓይልታት ተወሃሂዱ፣ መንእሰያት ኤርትራ፣ ብሰፊሑ ኣብ ኅድኑ ክዓሰሉን ሓያል ዓቕሚ ክፈጥርን ኣብ ምግባር፣ ታሪኻዊ እጃሙ ከበርክት ዘለዎ ድሉውነት ኣረጋገጸ። ፍሉይ አኼባ ፖሎቲካዊ ቤት-ጽሕፈት ሰደግኤ፣ ብዘይ ወሳኒ ተሳትፎ መንእሰያት ኤርትራ፣ ዲሞክራሲያዊ ቃልስና ኣብ ዝበጸሐ ከምዘይብሉ ብምእማን፣ ስምረት መንእሰያት ኤርትራ ንድሕነት ሃገር፣ ድሕሪ ዓመት ከሰላሰሎ ዝወሰነ ጉባኤ ብዓወት

ክፍጽም፡ ኩሎም ደለይቲ ዲሞክራሲያዊ ለውጢ ዝኾኑ ህዝብታትናን ፖሎቲካዊ ሓይልታቱን ኣብ ጎድኑ ክስለፉ ጸዊዑ።

ፖሎቲካዊ ቤት-ጽሕፈት፡ ኣብ ዘካየዱ ፍሉይ ኣኼባ፡ ንዝሓለፉ ንጥፊታት ሃገራዊ ባይቶ ንዲሞክራሲያዊ ለውጢ ብምፍታሽ፡ ፈጻሚት ቤት-ጽሕፈት ባይቶ ዝዓመዎም ኣወንታዊ ዕማማት ኣሞክሮ። ፈጻሚት ቤት-ጽሕፈት ሃገራዊ-ባይቶ፡ ኣብ 2ይ-ስሩዕ ኣኼባኡ፡ ንዝሓለፉ ኩሉ መዳያዊ ንጥፊታቱ ብግቡእ ገምጊሙ፡ ንዝነበሩዎ ሕጽረታት ኣለልዩ፡ ዓቕሚ ህዝብታትና፣ ፖሎቲካዊ ሓይልታትን ሲቪክ ማሕበራትን ብዝተነጻረ ኣንፈት ንምውህሃድ ዘብቅዑዎ ፖሎቲካዊ ውሳኔታትን መምርሒታትን ምሕንጻዱ ብኣወንታ መዚኑ። ፈጻሚት ባይቶ፡ ተሽኪሙዎ ዘሎ ከቢድ ህዝባዊ ሓደራ ብምግንዛብ፡ ካብ ዝሓለፉ ድኽመታቱ ግቡእ ትምህርቲ ረኺቡ፡ ንዝሓንጸጸዎ ፖሎቲካዊ ውሳኔታትን መደባትን ኣብ ምፍጻም፡ ዓቕምታት ሓይልታት ተቓውሞ ብብቕዓት ከወሃህድ ልዑል ትጽቢት ከምዝግበረሉ ኣዘኻኸሩ። ውድብና ሰደግኤን ናይ ቃልሲ መሓዙቱን፡ ፈጻሚት ባይቶ ዝሓንጸጸዎ መደባት ኣብ ምፍጻም ካብኡ ዝጥለብ ከበርክት ዘለዎ ድሉውነት ኣረጋገጹ። ፖሎቲካዊ ቤት-ጽሕፈት ውድብና፡ ብፈጻሚት ቤት-ጽሕፈት ባይቶ ዝቕመት መጽናዕቲ ሽማግሌ ዘካየዱዎም ጸዕርታት ብኣወንታ ዝመዘኑ ኮይኑ፡ ኣብ ትሕቲ ፈጻሚት ባይቶ፡ ዓቕምታት ፖሎቲካዊ ሓይልታት ንምቅርራብን ንምውህሃድን ኣብ ዝካየዱ ዘተ ንጡፍ ተሳትፎ ክገብርን ኣብ ምድሓን ህዝብን ሃገርን ምስ ኩሎም ፖሎቲካዊ ሓይልታት ተወሃሂዱ ክቃለስ ዘለዎ ቅሩብነት ኣረጋገጹ።

ፖሎቲካዊ ቤት-ጽሕፈት፡ ኣብ ፍሉይ ኣኼባኡ፡ ን4ይ-ስሩዕ ኣኼባ ማ/ሽማግሌ ክቐርቡ ዘለዎም ናይ ውሳኔ ሓሳባትን ምስ ህጹጽ ኩነታት ሃገርናን ህዝብታትናን ብዝተዛመደ፡ 6ይ-ውድባዊ ጉባኤና፡ ናይ ኣረኣጊያን ኣወዳድባን ለውጥን ምምዕርራይን እነመዝገቡሉ ታሪኻዊ ጉባኤ ኮይኑ ክዛዘም፡ ካብ ሎሚ ጀሚሩ ጽፉፍ ቅድመ ምድላው ከካይድ ወሲኑ። ኣባላት ማ/ሽማግሌ፣ ካድራትን መሰረታትን ውድብና፡ ግዜ ዘይህብ ህጹጽ ኩነታት ሃገርናን ህዝብናን ብሓደ ወገን፡ ሓይሊ ተቓውሞ ብሓፈሻ፡ ውድብና ድማ ብፍላይ ዝርከበሉ ኣዝዩ ድኽም ኩነታት ቡቲ ካልእ ወገን፡ ብግቡእ ብምግምጋም፡ ብቐዳምነት፡ ህዝብን ሃገርን ካብ ኣንጻላልዩዎም ዘሎ ናይ ብርሰት ሓደጋ ዝድሕኑሉ፡ ብዘላቕነት ድማ ወንቲቲ ፖሎቲካዊ ስልጣን ሃገርም ዝኾኑሉ፡ ቅኑዕ ፖሎቲካዊ ራእይ ዝወነኑ፡ ናይ ቃልሲን ለውጥን መሳርሒ ክኸውን ዝበቕዓሉ ኩነታት ኣብ ምፍጣር፡ እኹል ቅድመ-ምድላው ኣብ ምክያድ ክረባረቡ ጸዊዑ።

ኣብ መደምደምታ ንመጻኢ ኣርባዕተ ወርሓት ፍሉይ ቱኸረት ሂቡ ዝዓሞም ዝርዝር መደባት ብምሕንጻድ ኣኼብኡ ዛዚሙ።

ፖሎቲካዊ ቤት-ጽሕፈት ሰደግኤ
29 ሓምለ 2012.